



(ஒன்பதாவது பாராளுமன்றம் - முதலாவது கூட்டத்தொடர்)

இல. 49.]

பாராளுமன்றம்

ஒழுங்குப் பத்திரம்

2021 ஜனவரி 19, செவ்வாய்க்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

9/2020

கௌரவ ஹேஷா விதானகே,— கைத்தொழில் அமைச்சரைக் கேட்பதற்கு,— (3)

(அ) இலங்கை கைத்தொழில் அபிவிருத்தி சபைக்கு உரித்தான —

- (i) கைத்தொழில் பேட்டைகளின் எண்ணிக்கை யாதென்பதையும்;
- (ii) நில அலகுகளின் எண்ணிக்கை யாதென்பதையும்;
- (iii) கைத்தொழில் பேட்டைகளில் இயங்கும் கைத்தொழிற்சாலைகளின் எண்ணிக்கை யாதென்பதையும்;
- (iv) கைத்தொழில் பேட்டைகளில் தொழில் புரியும் ஊழியர்களின் எண்ணிக்கை யாதென்பதையும்;

அவர் வெவ்வேறாக இச்சபைக்கு அறிவிப்பாரா?

(ஆ) 2017 ஆம் ஆண்டில் இலங்கை கைத்தொழில் அபிவிருத்தி சபையினால் மத்திய மாகாணத்துக்காக —

- (i) சுயதொழில் மேம்பாட்டுக்காக மேற்கொள்ளப்பட்டுள்ள நிகழ்ச்சித்திட்டங்கள் யாவையென்பதையும்;
- (ii) மேற்படி நிகழ்ச்சித்திட்டங்கள் நடாத்தப்பட்ட இடங்கள் யாவையென்பதையும்;
- (iii) வழங்கப்பட்டுள்ள கருவிகள் யாவையென்பதையும்;
- (iv) பயனாளிகள் தெரிவுசெய்யப்பட்டுள்ள அடிப்படை யாதென்பதையும்;
- (v) மேற்கொள்ளப்பட்டுள்ள தொழில்நுட்ப பயிற்சி வேலைத்திட்டங்கள் யாவையென்பதையும்;

அவர் வெவ்வேறாக இச்சபைக்கு அறிவிப்பாரா?

(இ) (i) தற்போது இணையத்தின் ஊடாக இலத்திரனியல் வர்த்தகத்தை மேற்கொள்வதற்கான வாய்ப்பு கிராமிய பிரதேசங்களில் வாழ்வோருக்கும் திறந்துவிடப்பட்டுள்ள போதிலும், அதற்கான போதிய அறிவு வழங்கப்படவில்லை என்பதை அவர் ஏற்றுக்கொள்வாரா என்பதையும்;

- (ii) இவ்வறிவினை முறையாக வழங்குவதற்கு நடவடிக்கை மேற்கொள்வாரா என்பதையும்;

அவர் மேலும் இச்சபைக்கு அறிவிப்பாரா?

(ஈ) இன்றேல், ஏன்?

2.

53/2020

கௌரவ சமிந்த விஜேசிற்றி,— பிரதம அமைச்சர் மற்றும் நிதி அமைச்சர், புத்தச்சாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (3)

- (அ) (i) இலங்கை அரசுக்கு உரித்தான கூட்டுத்தாபனங்கள், சபைகள், அதிகாரசபைகள் போன்ற நியதிச்சட்ட நிறுவனங்களின் எண்ணிக்கை யாவையென்பதையும்;
- (ii) அவற்றின் பெயர்கள் யாவை என்பதையும்;
- (iii) மேற்படி நிறுவனங்களில் தற்போதுள்ள தவிசாளர்கள் மற்றும் பணிப்பாளர்களின் பெயர்கள் யாவை என்பதையும்;
- (iv) மேற்படி தவிசாளர்கள் மற்றும் பணிப்பாளர் சபை உறுப்பினர்களை நியமனம் செய்யும் போது பின்பற்றிய நடவடிக்கைமுறை யாதென்பதையும்;
- (v) அந்நிறுவனங்களை நிதிநீதியாகப் பலப்படுத்துவதற்கு அமைச்சு எடுக்கவுள்ள நடவடிக்கைகள் யாவையென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

100/2020

கௌரவ புத்திக பத்திரண,— நிதி அமைச்சரைக் கேட்பதற்கு,— (3)

- (அ) மக்களின் சட்டப் பிரச்சனைகளுக்குத் துரிதமாக தீர்வு காண்பதற்கும், சட்ட ஆலோசனைகளைப் பெறுவதற்கும் ஒரு நீதவான் நீதிமன்ற நியாயாதிக்கப் பிரதேசத்துக்கு குறைந்த பட்சம் தலா ஒரு சட்டத்தரணியை பொலிஸ் வழக்குகளை கையாளும் உத்தியோகத்தராக (Prosecutor) குறிப்பிட்ட நியாயாதிக்கப் பிரதேசத்திற்காக நியமிப்பதன் மூலம் இலங்கைப் பொலிஸிடமிருந்து சேவைகளைப் பெற்றுக்கொள்ளும் மக்கள் அதிக பயனடைவார்கள் என்பதை அவர் ஏற்றுக்கொள்வாரா?

- (ஆ) (i) மேற்படி புதிய பதவியினை உருவாக்குவதற்குத் தேவையான நடவடிக்கைகளை மேற்கொள்ளும் சாத்தியம் காணப்படுகின்றதா என்பதையும்;
- (ii) ஆமெனில், அந்நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

4.

155/2020

கௌரவ எஸ்.எம். மரிக்கார்,— கல்வி அமைச்சரைக் கேட்பதற்கு,— (1)

- (அ) (i) கொலன்னாவ பிரதேச செயலகப் பிரிவில் அமைந்துள்ள அம்பதலே சமுத்திரதேவி மகளிர் வித்தியாலயத்தில் நெடுஞ்சாலைக்கு அருகில் அமைந்துள்ள மூன்று மாடிக் கட்டிடத்தின் சுவர்கள் வெடிப்புக்குள்ளாகியுள்ளதென்பதையும்;

- (ii) இதன் காரணமாக மேற்படி பாடசாலையில் கல்வி பயிலும் மாணவர்களின் உயிருக்கு அச்சுறுத்தல் ஏற்பட்டுள்ளதென்பதையும்;

அவர் இச்சபைக்கு அறிப்பாரா?

- (ஆ) மேற்படி பிரச்சினையைத் தீர்ப்பதற்காக அமைச்சினால் மேற்கொள்ளப்பட்டுள்ள நடவடிக்கை யாதென்பதை அவர் அறிவாரா?

(இ) இன்றேல், ஏன்?

5.

227/2020

கௌரவ மொஹமட் முஸம்மில்,— கமத்தொழில் அமைச்சரைக் கேட்பதற்கு,— (1)

(அ) 2015 ஆம் ஆண்டு தொடக்கம் 2019 ஆம் ஆண்டு வரையிலான ஒவ்வொரு வருடத்திலும் —

- (i) இலங்கைக்கு இறக்குமதி செய்யப்பட்ட சோளத்தின் அளவு யாதென்பதையும்;
 - (ii) அதற்காக செலவிடப்பட்ட பணத்தொகை எவ்வளவென்பதையும்;
 - (iii) மேற்படி சோளம் எந்தெந்த நாடுகளிலிருந்து இறக்குமதி செய்யப்பட்டன என்பதையும்;
 - (iv) மேற்படி சோளம் இறக்குமதி செய்த கம்பெனிகள் யாவையென்பதையும்;
- தனித்தனியாக அவர் இச்சபைக்கு அறிவிப்பாரா?

(ஆ) மேற்படி காலப்பகுதியில் இலங்கைக்கு சோளத்தினை இறக்குமதி செய்வதற்காகச் செலவாகிய மொத்தத் தொகை எவ்வளவென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

6.

255/2020

கௌரவ வேலு குமார்,— கமத்தொழில் அமைச்சரைக் கேட்பதற்கு,— (2)

(அ) கண்டி மாவட்டத்தின் தெல்தோட்டை பிரதேச செயலக பிரிவில் அமைந்துள்ள போபிட்டிய தோட்டம் மக்கள் தோட்ட அபிவிருத்தி சபைக்கு சொந்தமான தோட்டம் என்பதை அவர் அறிவாரா?

(ஆ) (i) 1992 ஆம் ஆண்டு அரசாங்கம் வசமிருந்த தோட்டங்களை மறுசீரமைப்புச் செய்த போது இத்தோட்டத்திற்கு சொந்தமாயிருந்த பிரிவுகளின் (Divisions) எண்ணிக்கை யாதென்பதையும்;

(ii) அப்பிரிவுகளின் பெயர்கள் யாவையென்பதையும்;

(iii) அத்தோட்டத்தில் முழுமையாக பயிர்ச்செய்கை மேற்கொண்ட நிலப்பகுதியின் அளவு யாதென்பதையும்;

(iv) மேற்குறிப்பிட்ட தோட்டத்தில் 2015 ஆம் ஆண்டளவில் கைவிடப்பட்ட பிரிவுகள் உள்ளனவாவென்பதையும்;

(v) அவ்வாறாயின், அப்பிரிவுகளின் மொத்த நிலப் பகுதியின் அளவு யாதென்பதையும்;

அவர் இச்சபையில் அறிவிப்பாரா?

(இ) (i) 1992 ஆம் ஆண்டு தொடக்கம் 2015 ஆம் ஆண்டு வரையான காலப்பகுதியில் இத்தோட்டத்திற்குச் சொந்தமான காணிகள் மற்றும் கட்டிடங்கள் வெளித்தரப்பிற்கு/ தனியார்துறைக்கு வழங்கப்பட்டுள்ளனவா என்பதையும்;

(ii) அவ் விபரங்கள் யாவை என்பதையும்;

(iii) இறுதியாக மேற்கொண்ட காணிக் கணக்கெடுப்புக்கு அமைவாக பயிர்ச்செய்கை மேற்கொண்ட காணிகள் மற்றும் பயிர்ச்செய்கை மேற்கொள்ளப்படாத காணிகளின் அளவு யாதென்பதையும்;

வெவ்வேறாக அவர் மேலும் அறிவிப்பாரா?

(ஈ) இன்றேல், ஏன்?

7.

348/2020

கௌரவ (கலாநிதி) ஹர்ஷ் த சில்வா,— சுற்றாடல் அமைச்சரைக் கேட்பதற்கு,— (2)

- (அ) சட்டரீதியான தன்மை யாதாக இருப்பினும் கூருணர்வுடைய சூழல் முறைமையொன்றில் வீதியொன்றை நிர்மாணிக்கும்போது சூழலுக்கு ஏற்படும் பாதிப்பினை ஆராய வேண்டும் என்பது சூழலியலாளர்கள் உட்பட பெரும்பான்மையான பொதுமக்களின் கருத்து என்பதால், அத்தகைய ஆய்வினை மேற்கொள்ள வேண்டுமென அவர் ஏற்றுக்கொள்வாரா?
- (ஆ) (i) ஆமெனில், கூருணர்வுடைய சூழல் முறைமையொன்றும் மற்றும் உலக உரிமையொன்றுமாகிய சிங்கராஜ வனத்தினூடாக லங்காகம எனும் கிராமத்திற்கு பாதையொன்று அமைப்பதற்காக அத்தகைய ஆய்வொன்று மேற்கொள்ளப்பட்டுள்ளதா என்பதையும்;
- (ii) இன்றேல், அத்தகைய ஆய்வொன்று மேற்கொள்வதற்கு எதிர்பார்க்கின்றீர்களா என்பதையும்;
- அவர் இச்சபைக்கு அறிவிப்பாரா?
- (இ) மேற்படி (அ) இல் குறிப்பிட்டுள்ள கருத்தினை ஏற்றுக்கொள்ளவில்லையெனில், அதற்கான காரணம் யாதென்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

8.

434/2020

கௌரவ சாந்த பண்டார,— சுகாதார அமைச்சரைக் கேட்பதற்கு,— (2)

- (அ) டெங்கு நோய்த்தாக்கம் பல்வேறான சந்தர்ப்பங்களில் இலங்கையில் அதிகரிக்கின்றது என்பதனை அவர் ஏற்றுக்கொள்வாரா?
- (ஆ) (i) 2019 ஆம் வருடத்தில் டெங்கு நோய் காரணமாக உயிரிழந்தவர்களின் எண்ணிக்கை யாதென்பதையும்;
- (ii) டெங்கு நோயை ஒழிப்பதற்காக தேசிய மற்றும் பிரதேச மட்டத்தில் ஏதேனும் வேலைத்திட்டம் மேற்கொள்ளப்படுகின்றதா என்பதையும்;
- (iii) பிரதேச டெங்கு ஒழிப்பு வேலைத்திட்டத்திற்கு இணைத்துக் கொள்ளப்பட்ட தொழிலாளர்கள் உள்ளனர் என்பதனை ஏற்றுக்கொள்வாரா என்பதையும்;
- (iv) அவ்வாறெனில், அவர்களது சேவையை தொடர்ச்சியாகப் பெறுவதற்கு வேலைத்திட்டம் ஏதேனும் உள்ளதா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

9.

545/2020

கௌரவ சந்திம வீரக்கொடி,— பிரதம அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (1)

- (அ) காலி உணவட்டுன பிரதேசத்தில் அமைந்துள்ள ரூமஸ்ஸலை மலைப் பிரதேசமானது சுற்றாடல் கூர் உணர்வுமிக்க வலயமொன்றாகத் தெரிவு செய்யப்பட்டுள்ளதென்பதை அவர் அறிவாரா?
- (ஆ) (i) நகர அபிவிருத்தி அதிகாரசபையினால் மேற்படி தீர்மானம் மேற்கொள்கையில் குறித்த வலயத்தில் நிர்மாணப் பணிகள் மேற்கொள்ள முடியாத, அரசாங்கத்திற்குரிய காணிப்பகுதிகள் பெயரிடப்பட்டுள்ளதுடன், அவ்வாறான பெயரிடல் நடவடிக்கைகளை மேற்கொள்ள முடியுமா என்பதையும்;
- (ii) மேற்படி தீர்மானம் காரணமாக, தற்போது அசௌகரியத்திற்கு உள்ளாகி இருக்கின்ற தனியார் காணி உரித்தாளர்களுக்கு நிவாரணம் பெற்றுக் கொடுக்க முடியுமா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

10.

556/2020

கௌரவ அஸோக அபேசிங்ஹ,— நீர் வழங்கல் அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரை குருணாகல் மாவட்டத்தில் செயற்படுத்தப்பட்ட பிரதான நீர் விநியோகத் திட்டங்களின் எண்ணிக்கை எவ்வளவென்பதையும்;
- (ii) மேற்படி நீர் விநியோகத் திட்டத்தின் மூலம் உள்வாங்கப்படுகின்ற பிரதேச செயலகப் பிரிவுகளின் எண்ணிக்கை எவ்வளவென்பதையும்;
- (iii) அதன் மூலம் உள்வாங்கப்படுகின்ற கிராம உத்தியோகத்தர் பிரிவுகளின் எண்ணிக்கை ஒவ்வொரு பிரதேச செயலகப் பிரிவு வாரியாக வெவ்வேறாக எவ்வளவென்பதையும்;
- (iv) மேற்படி பிரதேச செயலகப் பிரிவுகள் மற்றும் கிராம உத்தியோகத்தர் பிரிவுகளின் பெயர்கள் வெவ்வேறாக யாவை என்பதையும்;
- (v) மேற்படி நீர் விநியோகத் திட்டங்களுக்கு ஒதுக்கப்பட்டுள்ள நிதி ஒவ்வொரு திட்டத்திற்கமைய வெவ்வேறாக எவ்வளவென்பதையும்;
- (vi) மேற்படி நீர் விநியோகத் திட்டம் நிறைவுசெய்யப்படவுள்ள கால எல்லை ஒவ்வொரு திட்டத்திற்கமைய வெவ்வேறாக யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

*1.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.1),— 2007 ஆம் ஆண்டின் 48 ஆம் இலக்க விசேட வியாபாரப் பண்ட அறவீட்டுச் சட்டத்தின் 2 ஆம் பிரிவின் கீழ் விசேட வியாபாரப் பண்ட அறவீடு தொடர்பில் நிதி அமைச்சரால் விதிக்கப்பட்டு 2020 ஆகஸ்ட் 14 ஆம் திகதிய 2188/50 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.01.05 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*2.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— விசேட வியாபாரப் பண்ட அறவீட்டுச் சட்டத்தின் கீழ் கட்டளை (இல.2),— 2007 ஆம் ஆண்டின் 48 ஆம் இலக்க விசேட வியாபாரப் பண்ட அறவீட்டுச் சட்டத்தின் 5 ஆம் பிரிவின் கீழ் விசேட வியாபாரப் பண்ட அறவீடு தொடர்பில் நிதி அமைச்சரால் விதிக்கப்பட்டு 2020 ஆகஸ்ட் 21 ஆம் திகதிய 2189/39 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.01.05 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*7.

பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— சுங்கக் கட்டளைச் சட்டத்தின் கீழ் தீர்மானம்,— (அத்தியாயம் 235) சுங்கக் கட்டளைச் சட்டத்தின் 10 ஆம் பிரிவின் கீழ் இறக்குமதித் தீர்வை வரி தொடர்பில் 2021.01.05 ஆம் திகதி சமர்ப்பிக்கப்பட்ட தீர்மானம் அங்கீகரிக்கப்படுமாக.

(2020 செப்டெம்பர் 21 ஆம் திகதிய 2194/5 ஆம் இலக்க அதிவிசேட வர்த்தமானப் பத்திரிகை)

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றது.
